

**REGOLAMENT TAL-KUNSILL (UE) Nru 559/2014**  
**tas-6 ta' Mejju 2014**  
**li jstabbilixxi Impriza Kongunta taċ-Ċelloli tal-Fjuwil u l-Hidroġenu 2**  
**(Test b'relevanza għaż-ŻEE)**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 187 u l-ewwel paragrafu tal-Artikolu 188 tiegħu,

Wara li kkunsidra l-proposta tal-Kummissjoni Ewropea,

Wara li kkunsidra l-Opinjoni tal-Parlament Ewropew,

Wara li kkunsidra l-opinjoni tal-Kumitat Ekonomiku u Soċjali Ewropew <sup>(1)</sup>,

Billi:

- (1) Shubiji pubbliċi-privati fl-għamla ta' Inizjattivi Kongunti dwar it-Teknoloġija inizjalment kienu previsti fid-Deciżjoni Nru 1982/2006/KE tal-Parlament Ewropew u tal-Kunsill <sup>(2)</sup>.
- (2) Id-Deciżjoni tal-Kunsill 2006/971/KE <sup>(3)</sup> identifikati shubijiet pubbliċi-privati speċifiċi li għandhom jiġu appoġġati, inklużi shubija pubblika-privata fil-qasam speċifiku tal-Impriza Kongunta taċ-Ċelloli tal-Fjuwil u l-Hidroġenu.
- (3) Komunikazzjoni tal-Kummissjoni bit-titolu 'Ewropa 2020 Strategija għal tkabbir intelliġenti, sostenibbli u inklusiv', (l-"Istrategija Ewropa 2020"), tenfasizza l-htieġa li jiġu żviluppati kondizzjonijiet favorevoli għall-investiment fl-għarfien u l-innovazzjoni biex fl-Unjoni jinkiseb tkabbir intelliġenti, sostenibbli u inklussiv. Kemm il-Parlament Ewropew kif ukoll il-Kunsill approvaw l-Istrategija Ewropa 2020.
- (4) Ir-Regolament (UE) Nru 1291/2013 tal-Parlament Ewropew u tal-Kunsill <sup>(4)</sup> ("Orizzont 2020") għandu l-għan li jinkiseb impatt akbar fuq ir-riċerka u l-innovazzjoni billi jgħaqqad il-fondi tal-Orizzont 2020 u dawk tas-settur privat fi shubiji pubbliċi-privati f'oqsma ewlenin fejn ir-riċerka u l-innovazzjoni jistgħu jikkontribwixxu għall-miri tal-kompetittività usa' tal-Unjoni, jistimulaw l-investiment privat, u jgħinu jindirizzaw l-isfidi tas-soċjetà. Dawn is-shubiji għandhom ikunu bbażati fuq impenn fit-tul, inkluża kontribuzzjoni bilancjata mill-imsieħba kollha, ikunu responsabbli għall-kisba tal-miri tagħhom u jkunu allinjati mal-għanijiet strateġiċi tal-Unjoni dwar ir-riċerka, l-iżvilupp u l-innovazzjoni. Il-governanza u l-funzjonament ta' dawk is-shubijiet għandhom ikunu miftuħa, trasparenti, effettivi u effiċjenti u jagħtu l-opportunità li tippartecipa medda wiesgħa ta' partijiet interessati attivi fl-oqsma speċifiċi tagħhom. Skont ir-Regolament (UE) Nru 1291/2013, l-involviment tal-Unjoni f'dawk is-shubijiet pubbliċi-privati jista' jieħu l-forma ta' kontribuzzjonijiet finanzjarji għal imprizi kongunti stabbiliti abbażi tal-Artikolu 187 tat-Trattat dwar il-Funzjonament tal-Unjoni Ewropea skont id-Deciżjoni Nru 1982/2006/KE.

<sup>(1)</sup> Opinjoni tal-10 ta' Diċembru 2013 (għadha mhijiex ippubblikata fil-Ġurnal Uffiċjali)

<sup>(2)</sup> Deciżjoni Nru 1982/2006/KE tal-Parlament Ewropew u tal-Kunsill tat-18 ta' Diċembru 2006 dwar is-Seba' Programm Kwadru tal-Komunità Ewropea għall-attivitatiet ta' riċerka, ta' żvilupp teknoloġiku u ta' dimostrazzjoni (2007-2013) (ĠU L 412, 30.12.2006, p. 1).

<sup>(3)</sup> Deciżjoni tal-Kunsill Nru 2006/971/KE tad-19 ta' Diċembru 2006 dwar il-Programm Speċifiku 'Kooperazzjoni' li jimplementa s-Seba' Programm Qafas tal-Komunità Ewropea għar-riċerka, l-iżvilupp teknoloġiku u l-attivitatiet ta' dimostrazzjoni (2007-2013) (ĠU L 400, 30.12.2006, p. 86).

<sup>(4)</sup> Regolament (UE) Nru 1291/2013 tal-Parlament Ewropew u tal-Kunsill tal-11 ta' Diċembru 2013 li jstabbilixxi l-Orizzont 2020 - Il-Programm Qafas għar-Riċerka u l-Innovazzjoni (2014-2020) u li jhassar id-Deciżjoni Nru 1982/2006/KE (ĠU L 347, 20.12.2013, p. 104).

- (5) F'konformità mar-Regolament (UE) Nru 1291/2013 u d-Deciżjoni tal-Kunsill 2013/743/UE <sup>(1)</sup> għandu jingħata aktar appoġġ għall-imprizi kongunti stabbiliti taht id-Deciżjoni (UE) Nru 1982/2006/KE taht il-kondizzjonijiet speċifikati fid-Deciżjoni tal-Kunsill 2013/743/UE.
- (6) L-Impriza Kongunta taċ-Ċelloli tal-Fjuwil u l-Idroġenu, imwaqqfa bir-Regolament tal-Kunsill (KE) Nru 521/2008 <sup>(2)</sup> wriet il-potenzjal tal-idroġenu bhala mezz għat-twassil tal-enerġija, u taċ-ċelloli tal-fjuwil bhala konvertituri tal-enerġija, biex joffru t-triq għal sistemi nodfa li jnaqqsu l-emissjonijiet, itejbu s-sigurtà tal-enerġija, u jstimulaw l-ekonomija. L-evalwazzjoni interim tal-Impriza Kongunta taċ-Ċelloli tal-Fjuwil u l-Idroġenu stipulata fil-Komunikazzjoni mill-Kummissjoni lill-Parlament Ewropew, il-Kunsill, il-Kumitat Ekonomiku u Soċjali Ewropew u l-Kumitat tar-Regġuni "Is-Shubija fir-Riċerka u l-Innovazzjoni" wriet li l-Impriza Kongunta serviet bhala pjattaforma għall-holqien ta' shubija b'sahhitha, biex ikun immobilizzat il-finanzjament pubbliku u privat u għal involviment qawwi mill-industrija, b'mod partikolari l-SMEs. Dik l-evalwazzjoni rrakkomandat ukoll zieda fl-attivitajiet relatati mal-produzzjoni, il-ħażna u t-tqassim tal-idroġenu li saret dwar l-oġġettivi l-godda. Iż-zona ta' riċerka tal-Impriza Kongunta għalhekk għandha tkompli tiġi appoġġata bil-għan li jkun żviluppat portafoll ta' soluzzjonijiet nodfa, effiċjenti u affordabbli sal-punt tal-introduzzjoni fis-suq.
- (7) Għal dik il-fini, għandha titwaqqaf Impriza Kongunta għall-implimentazzjoni tal-Impriza Kongunta taċ-Ċelloli tal-Fjuwil u l-Idroġenu (l-"Impriza Kongunta taċ-Ċelloli tal-Fjuwil u l-Idroġenu 2") u tiehu post u tiġi wara l-Impriza Kongunta taċ-Ċelloli tal-Fjuwil u l-Idroġenu.
- (8) L-appoġġ kontinwu għall-programm ta' riċerka dwar iċ-Ċelloli tal-Fjuwil u l-Idroġenu għandu jikkunsidra wkoll l-esperjenza miksuba mill-attivitajiet tal-Impriza Kongunta taċ-Ċelloli tal-Fjuwil u l-Idroġenu, inklużi r-riżultati tal-ewwel evalwazzjoni interim tal-Kummissjoni u r-riżultati tar-rakkomandazzjonijiet tal-partijiet interessati. Dak l-appoġġ kontinwu għandu jihi implimentat bl-użu ta' struttura u regoli iktar xierqa għall-għanijiet tagħha biex issahhah l-effiċjenza u tiżgura s-simplifikazzjoni. Għal dak l-għan, l-Impriza Kongunta taċ-Ċelloli tal-Fjuwil u l-Idroġenu 2 għandha tadotta regoli finanzjarji speċifiċi għall-htigijiet tagħha skont ir-Regolament (UE, Euratom) Nru 966/2012 tal-Parlament <sup>(3)</sup>.
- (9) Il-Membri li mhumiex l-Unjoni tal-Impriza Kongunta taċ-Ċelloli tal-Fjuwil u l-Idroġenu esprimew bil-miktub il-qbil tagħhom fir-rigward tal-attivitajiet ta' riċerka fil-qasam tal-Impriza Kongunta taċ-Ċelloli tal-Fjuwil u l-Idroġenu li għandu jiġi segwit fi hdan struttura aktar adattata għan-natura ta' shubija pubblika-privata. Huwa adatt li l-Membri għajr l-Unjoni tal-Impriza Kongunta taċ-Ċelloli tal-Fjuwil u l-Idroġenu 2 jaċċettaw l-istatuti stabbiliti fl-Anness għal dan ir-Regolament permezz ta' ittra ta' approvazzjoni.
- (10) Sabiex jinkisbu l-oġġettivi tagħha, l-Impriza Kongunta taċ-Ċelloli tal-Fjuwil u l-Idroġenu 2 għandha ttipprovi appoġġ finanzjarju, prinċipalment fil-forma ta' għotjiet lill-partecipanti wara sejhiet miftuħa u kompetittivi għal proposti.
- (11) Il-kontribuzzjonijiet minn Membri għajr l-Unjoni u l-entitajiet kostitwenti tagħhom jew l-entitajiet affiljati tagħhom ma għandhomx ikunu limitati biss għall-ispejjeż amministrattivi tal-Impriza Kongunta taċ-Ċelloli tal-Fjuwil u l-Idroġenu 2 u għall-konfinanzjament mitlub biex jitwettqu azzjonijiet ta' riċerka u innovazzjoni appoġġati mill-Impriza Kongunta taċ-Ċelloli tal-Fjuwil u l-Idroġenu. Il-kontribuzzjonijiet tagħhom għandhom ikopru wkoll attivitajiet addizzjonali li jridu jidhlu għalihom il-Membri għajr l-Unjoni jew l-entitajiet kostitwenti tagħhom jew l-entitajiet affiljati tagħhom, kif speċifikat fi pjan annwali tal-attivitajiet addizzjonali. Sabiex tinkiseb stampa ġenerali tajba tal-effett ta' ingranaġġ ta' dawk l-attivitajiet addizzjonali, għandhom jirrapprezentaw kontribuzzjonijiet għall-Inizjattiva Teknologika Kongunta usa' taċ-Ċelloli tal-Fjuwil u l-Idroġenu.
- (12) Kwalunkwe istituzzjoni eliġibbli tista' tippartecipa jew issir koordinatur fil-proġetti magħżula. Skont ir-rekwiżiti ta' politika speċifika jew in-natura u l-oġġettiv tal-azzjoni stipulati fil-pjan ta' hidma, jista' jkun mehtieg li l-partecipanti jkunu entitajiet kostitwenti ta' Membru għajr l-Unjoni, f'konformità mar-Regolament (UE) Nru 1290/2013 tal-Parlament Ewropew u tal-Kunsill <sup>(4)</sup>.

<sup>(1)</sup> Regolament tal-Kunsill (UE) Nru 1291/2013 u d-Deciżjoni tal-Kunsill 2013/743/UE tat-3 ta' Diċembru 2013 li tistabbilixxi l-Programm Speċifiku li jimplementa l-Orizzont 2020 - il-Programm Qafas għar-Riċerka u l-Innovazzjoni (2014-2020) u li jħassar id-Deciżjonijiet 2006/971/KE, 2006/972/KE, 2006/973/KE u 2006/975/KE (ĠU L 347, 20.12.2013, p. 965).

<sup>(2)</sup> Regolament tal-Kunsill (KE) Nru 521/2008 tat-30 ta' Mejju 2008 li jistabbilixxi l-Impriza Kongunta taċ-Ċelloli tal-Fjuwil u l-Idroġenu (ĠU L 153, 12.6.2008, p. 1).

<sup>(3)</sup> Regolament (UE, Euratom) Nru 966/2012 tal-Parlament Ewropew u tal-Kunsill tal-25 ta' Ottubru 2012 dwar ir-regoli finanzjarji applikabbli għall-baġit ġenerali tal-Unjoni (GU L 298, 26.10.2012, p. 84).

<sup>(4)</sup> Regolament (UE) Nru 1290/2013 tal-Parlament Ewropew u tal-Kunsill tal-11 ta' Diċembru 2013 li jistabbilixxi r-Regoli għal Partecipazzjoni u Disseminazzjoni f' 'Orizzont 2020 - il-Programm Qafas għar-Riċerka u l-Innovazzjoni (2014-2020)' (GU L 347, 20.12.2013, p. 81).

- (13) Il-karatteristiċi speċifiċi tas-settur taċ-Ċelloli tal-Fjuwil u l-Idroġenu, b'mod partikolari, il-fatt li sal-lum dan is-settur għadu kwistjoni prematura, minghajr qligħ ċert fuq l-investiment u li l-benefiċċji prinċipali tiegħu huma soċjetali, jiġġustifikaw li l-kontribuzzjoni tal-Unjoni tkun oghla mill-kontribuzzjonijiet mill-Membri għajr l-Unjoni. Sabiex tinkoraggixxi rappreżentanza usa' tal-gruppi li huma membri tal-Impriża Kongunta taċ-Ċelloli tal-Fjuwil u l-Idroġenu 2 u li tappoġġa l-partecipazzjoni ta' entitajiet kostitwenti godda tal-Inizjattiva Teknoloġika Kongunta, il-kontribuzzjoni tal-Unjoni għandha tkun maqsuma f'zewġ hlasijiet parzjali, bit-tieni wiehed ikun kundizzjonali fuq impenji addizzjonali, b'mod partikolari minn entitajiet kostitwenti godda.
- (14) Fil-valutazzjoni tal-impatt globali dwar iċ-Ċelloli tal-Fjuwil u l-Idroġenu, ser jiġu kkunsidrati l-investimenti mill-entitajiet ġuridiċi kollha għajr l-Unjoni li jikkontribwixxu għall-oġettivi tal-Inizjattiva Teknoloġika fil-qasam taċ-Ċelloli tal-Fjuwil u l-Idroġenu. L-ispejjeż li jgarrbu l-entitajiet ġuridiċi kollha għal attivitajiet addizzjonali li mhumiex fil-pjan ta' hidma tal-Impriża Kongunta taċ-Ċelloli tal-Fjuwil u l-Idroġenu 2 li jikkontribwixxu għall-oġettivi tal-Impriża Kongunta taċ-Ċelloli tal-Fjuwil u l-Idroġenu 2 għandhom jiġu ddikjarati meta jiġu ffirmati l-fehimiet ta' ghotja. Dawn l-investimenti globali tal-Inizjattiva Teknoloġika Kongunta fil-qasam taċ-Ċelloli tal-Fjuwil u l-Idroġenu mistennija li jammontaw għal mill-inqas EUR 665 miljun.
- (15) Il-partecipazzjoni f'azzjonijiet diretti ffinanzjati mill-Impriża Kongunta taċ-Ċelloli tal-Fjuwil u l-Idroġenu 2 għandha tkun konformi mar-Regolament (UE) Nru 1290/2013. Barra minn hekk, l-Impriża Kongunta taċ-Ċelloli tal-Fjuwil u l-Idroġenu 2 għandha tiżgura applikazzjoni konsistenti ta' dawk ir-regoli bbażati fuq miżuri rilevanti adottati mill-Kummissjoni.
- (16) L-Impriża Kongunta taċ-Ċelloli tal-Fjuwil u l-Idroġenu 2 għandha tuża wkoll mezzi elettronici ġestiti mill-Kummissjoni sabiex jiġu żgurati l-ftuh u t-trasparenza u l-iffacilitar tal-partecipazzjoni. Għalhekk, is-sejhiet għal proposti li tnedew mill-Impriża Kongunta taċ-Ċelloli tal-Fjuwil u l-Idroġenu 2 għandhom jiġu ppubblikati wkoll fuq il-portal uniku għall-partecipanti kif ukoll permezz ta' mezzi elettronici oħra tad-disseminazzjoni tal-Orizzont 2020 ġestiti mill-Kummissjoni. Barra minn hekk, data rilevanti fost l-oħrajn dwar proposti, applikanti, ghotjiet u partecipanti għandha tkun disponibbli mill-Impriża Kongunta taċ-Ċelloli tal-Fjuwil u l-Idroġenu 2 għall-inkluzjoni tar-rappurtar u d-disseminazzjoni ta' sistemi elettronici fl-Orizzont 2020 ġestiti mill-Kummissjoni, f'format adatt u bil-perjodiċità li tikkorrispondi għall-obbligi tar-rappurtar tal-Kummissjoni.
- (17) L-Impriża Kongunta taċ-Ċelloli tal-Fjuwil u l-Idroġenu 2 għandha tiegħu kont tad-definizzjonijiet tal-OECD rigward il-Livell ta' Tlestija Teknoloġika (Technological Readiness Level) fil-klasifikazzjoni tar-riċerka teknoloġika, l-iżvilupp tal-prodotti u l-attivitajiet ta' dimostrazzjoni.
- (18) Il-kontribuzzjoni finanzjarja tal-Unjoni għandha tkun immexxija skont il-prinċipju ta' amministrazzjoni finanzjarja tajba u bir-regoli rilevanti dwar ġestjoni indiretta stabbiliti fir-Regolament (UE, Euratom) Nru 966/2012 u r-Regolament Delegat mill-Kummissjoni (UE) <sup>(1)</sup>.
- (19) Għall-fini ta' simplifikazzjoni, il-piż amministrattiv għandu jitnaqqas għall-partijiet kollha. L-awditi doppji u ammont sproporzjonat ta' dokumentazzjoni u rappurtar għandhom jiġu evitati. L-awditi ta' riċevituri tal-fondi tal-Unjoni taht dan ir-Regolament għandhom isiru f'konformità mar-Regolament (UE) Nru 1291/2013.
- (20) L-interessi finanzjarji tal-Unjoni u tal-Membri l-oħra tal-Impriża Kongunta taċ-Ċelloli tal-Fjuwil u l-Idroġenu 2 għandhom jiġu mharsa permezz ta' miżuri proporzjonali tul iċ-ċiklu tal-infiq kollu kemm hu, li jinkludi l-prevenzjoni, l-identifikazzjoni u l-investigazzjoni ta' irregolaritajiet, l-irkupru ta' fondi mitlufa, imhallsa bi żball jew użati b'mod hażin u, fejn xieraq, pieni amministrattivi u finanzjarji skont ir-Regolament (UE, Euratom) Nru 966/2012.
- (21) L-awditur intern tal-Kummissjoni għandu jeżerċita l-istess setgħat fuq l-Impriża Kongunta taċ-Ċelloli tal-Fjuwil u l-Idroġenu 2 bħal dawk eżerċitati fir-rigward tal-Kummissjoni.

<sup>(1)</sup> Regolament Delegat mill-Kummissjoni (UE) Nru 1268/2012 tad-29 ta' Ottubru 2012 dwar ir-regoli tal-applikazzjoni tar-Regolament (UE, Euratom) Nru 966/2012 tal-Parlament Ewropew u tal-Kunsill dwar regoli finanzjarji applikabbli għall-baġit ġenerali tal-Unjoni (ĠU L 362, 31.12.2012, p. 1).

- (22) Minhabba n-natura speċifika u l-istatus attwali tal-imprizi kongunti, u sabiex tiġi żgurata l-kontinwità mas-Seba' Programm Qafas, l-imprizi kongunti għandhom jibqgħu jkunu soġġetti għal kwittanza separata. Permezz ta' deroga mill-Artikoli 60(7) u 209 tar-Regolament (UE, Euratom) Nru 966/2012, il-kwittanza għall-implimentazzjoni tal-baġit tal-Impriza Kongunta taċ-Ċelloli tal-Fjuwil u l-Idroġenu 2 għandha għalhekk tingħata mill-Parlament Ewropew fuq ir-rakkomandazzjoni tal-Kunsill. Għalhekk, ir-rekwiżiti ta' rappurtar stabbiliti fl-Artikolu 60(5) tar-Regolament (UE, Euratom) Nru 966/2012 m'għandhomx japplikaw għall-kontribuzzjoni finanzjarja tal-Unjoni għall-Impriza Kongunta taċ-Ċelloli tal-Fjuwil u l-Idroġenu 2 iżda għandhom ikunu allinjati safejn ikun l-aktar possibbli ma' dawk previsti għal korpi taht l-Artikolu 208 tar-Regolament (UE, Euratom) Nru 966/2012. Il-verifika tal-kontijiet u tal-legalità u r-regolarità tat-tranzazzjonijiet sottostanti għandha titwettaq mill-Qorti tal-Awdituri.
- (23) L-Impriza Kongunta taċ-Ċelloli tal-Fjuwil u l-Idroġenu 2 għandha topera b'mod miftuħ u trasparenti waqt li tipprowdi l-informazzjoni rilevanti kollha fil-hin lill-korpi adatti tagħha kif ukoll tippromwovi l-attivitajiet tagħha, inkluż attivitajiet ta' informazzjoni u disseminazzjoni lill-pubbliku ġenerali. Ir-regoli ta' proċedura tal-korpi tal-Impriza Kongunta taċ-Ċelloli tal-Fjuwil u l-Idroġenu 2 għandhom ikunu disponibbli għall-pubbliku.
- (24) L-Orizzont 2020 għandu jikkontribwixxi għall-ghelug tal-qasma fir-riċerka u l-innovazzjoni fl-Unjoni permezz tal-promozzjoni tas-sinergiji mal-Fondi Ewropej Strutturali u ta' Investiment (ESIF). Għalhekk l-Impriza Kongunta taċ-Ċelloli tal-Fjuwil u l-Idroġenu 2 għandha tara li tiżviluppa interazzjonijiet mill-qrib mal-ESIF, li speċifikament jistgħu jghinu biex isahhu kapacitajiet ta' riċerka u innovazzjoni lokali, reġjonali u nazzjonali fil-qasam tal-Impriza Kongunta taċ-Ċelloli tal-Fjuwil u l-Idroġenu 2 u jsostnu sforzi ta' speċjalizzazzjoni intelliġenti.
- (25) L-Impriza Kongunta taċ-Ċelloli tal-Fjuwil u l-Idroġenu 2 giet stabbilita għall-perijodu sal-31 ta' Diċembru 2017. L-Impriza Kongunta taċ-Ċelloli tal-Fjuwil u l-Idroġenu 2 għandha tipprowdi appoġġ kontinwu lill-programm tar-riċerka taċ-Ċelloli tal-Fjuwil u l-Idroġenu permezz tal-implimentazzjoni tal-azzjonijiet li fadal inizjati f'konformità mar-Regolament (KE) Nru 521/2008 u f'konformità ma' dak ir-Regolament. It-transizzjoni mill-Impriza Kongunta taċ-Ċelloli tal-Fjuwil u l-Idroġenu għall-Impriza Kongunta taċ-Ċelloli tal-Fjuwil u l-Idroġenu 2 għandha tkun allinjata u sinkronizzata mat-transizzjoni mis-Seba' Programm ta' Qafas għall- Orizzont 2020 biex ikun assigurat l-aqwa użu tal-iffinanzjar disponibbli għar-riċerka. Fl-interess taċ-ċertezza u ċ-ċarezza legali, ir-Regolament (KE) Nru 521/2008 għandu għalhekk jiġi revokat u għandhom jiġu stabbiliti dispożizzjonijiet transizzjonali.
- (26) Minhabba l-għan ġenerali tal-Orizzont 2020 li jinkisbu aktar simplifikazzjoni u koerenza, is-sejhiet kollha għal proposti taht l-Impriza Kongunta taċ-Ċelloli tal-Fjuwil u l-Idroġenu 2 għandhom jiehdu kont tat-tul ta' żmien tal-Orizzont 2020.
- (27) Minhabba li l-oġġettiv ta' dan ir-Regolament, jiġifieri li jstabbilixxi Impriza Kongunta taċ-Ċelloli tal-Fjuwil u l-Idroġenu 2 sabiex issahhah ir-riċerka u l-innovazzjoni industrijali madwar l-Unjoni ma jistax jinkiseb b'mod suffiċjenti mill-Istati Membri iżda jista' iktarx, jinkiseb billi tiġi evitata duplikazzjoni, tinżamm massa kritika u jkun żgurat li jintuza finanzjament pubbliku bl-aqwa mod, jista' jinkiseb aħjar fil-livell tal-Unjoni, l-Unjoni tista' tadotta miżuri, skont il-prinċipji tas-sussidjarjetà kif stipulati fl-Artikolu 5 tat-Trattat dwar l-Unjoni Ewropea. Skont il-prinċipju tal-proporzjonalità kif stipulat f'dak l-Artikolu, dan ir-Regolament ma jmurx lil hinn minn dak li hu neċessarju biex jinkiseb dak l-oġġettiv.

ADOTTA DAN IR-REGOLAMENT:

#### Artikolu 1

##### Stabbiliment

1. Għall-implimentazzjoni tal-Impriza Kongunta taċ-Ċelloli tal-Fjuwil u l-Idroġenu, impriza kongunta fis-sens tal-Artikolu 187 tat-Trattat dwar l-Unjoni Ewropea (minn issa 'l quddiem l-Impriza Kongunta FCH 2'), hija stabbilita għall-perjodu sal-31 ta' Diċembru 2024. Sabiex jittiehed kont tat-tul ta' żmien tal- Orizzont 2020, is-sejhiet għal proposti mill-Impriza Kongunta FCH 2 għandhom jitnedew mhux aktar tard mill-31 ta' Diċembru 2020. F'każijiet debitament ġustifikati s-sejhiet għal proposti jistgħu jitnedew sal-31 ta' Diċembru 2021.

2. L-Impriza Kongunta taċ-Ċelloli tal-Fjuwil u l-Idroġenu 2 tiegħu post u tiġi wara l-Impriza Kongunta taċ-Ċelloli u tal-Fjuwil u l-Idroġenu stabbilita bir-Regolament (KE) Nru 521/2008.

3. L-Impriża Kongunta FCH 2 għandha tkun korp fdat bl-implimentazzjoni tas-shubija pubblika-privata msemmi fl-Artikolu 209 tar-Regolament (UE, Euratom) Nru 966/2012.
4. L-Impriża Kongunta FCH 2 għandu jkollha personalità ġuridika. Fkull wieħed mill-Istati Membri, għandha tgawdi l-kapaċità ġuridika l-aktar estensiva mogħtija lil persuni legali skont il-liġijiet ta' daww l-Istati Membri. B'mod partikolari, hija tista' tikseb jew tiddisponi minn proprjetà mobbli jew immobbli u tista' tkun parti waqt proċedimenti legali.
5. Is-sede tal-Impriża Kongunta FCH 2 ser tkun fi Brussell, il-Belġju.
6. L-Istatuti tal-Impriża Kongunta FCH 2 huma stabbiliti fl-Anness.

#### Artikolu 2

##### Objettivi

1. L-Impriża Kongunta FCH 2 għandu jkollha l-objettivi li ġejjin:
  - (a) li tikkontribwixxi għall-implimentazzjoni tar-Regolament (UE) Nru 1291/2013, u b'mod partikolari l-Energija sikura, nadifa u effiċjenti u Trasport intelliġenti, ekoloġiku u integrat taht il-Parti III tal-Anness I għad-Deċiżjoni tal-Kunsill 2013/743/UE;
  - (b) li tikkontribwixxi għall-objettivi tal-Inizjattiva Teknoloġika Kongunta dwar iċ-Ċelloli tal-Fjuwil u l-Idroġenu, permezz tal-iżvilupp ta' settur taċ-ċelloli tal-fjuwil u l-idroġenu qawwi, sostenibbli u kompetittiv globalment fl-Unjoni.
2. B'mod partikolari, għandha l-ghan li:
  - (a) tnaqqas l-ispiza tas-sistemi tal-produzzjoni taċ-ċelloli tal-fjuwil li jintużaw f'applikazzjonijiet fit-trasport, filwaqt li żżid it-tul tal-hajja tagħhom għal livelli li jistgħu jikkompetu mat-teknoloġiji konvenzjonali,
  - (b) iżżid l-effiċjenza elettrika u t-tul ta' żmien (durabilità) ta' ċelloli differenti tal-fjuwil użati għall-produzzjoni tal-enerġija għal livelli li jistgħu jikkompetu mat-teknoloġiji konvenzjonali filwaqt li jitnaqqsu l-ispejjeż,
  - (c) iżżid l-effiċjenza enerġetika tal-produzzjoni tal-elettriku, prinċipalment mill-elettrolizi tal-ilma u sorsi rinnovabbli filwaqt li tnaqqas l-ispejjeż operattivi u kapitali, biex b'hekk il-kombinazzjoni tas-sistema tal-produzzjoni tal-idroġenu u l-konverżjoni bl-użu tas-sistema taċ-ċelloli tal-fjuwil tista' tikkompeti mal-alternattivi għall-produzzjoni tal-idroġenu disponibbli fis-suq;
  - (d) turi fuq skala kbira l-fattibilità tal-użu tal-idroġenu biex jappoġġa l-integrazzjoni tas-sorsi tal-enerġija rinnovabbli fis-sistemi tal-enerġija, inkluż permezz tal-użu tiegħu bħala mezz ta' hżin tal-enerġija kompetittiv għal elettriku prodott minn sorsi ta' enerġija rinnovabbli;
  - (e) tnaqqas l-użu ta' "Materja prima kritika" definita mill-UE, pereżempju permezz ta' riżorsi li ma fihomx platinu jew li fihom livell baxx ta' platinu u permezz tar-riċiklaġġ jew it-tnaqqis jew billi jiġi evitat l-użu ta' elementi terrestri rari.

#### Artikolu 3

##### Kontribuzzjoni finanzjarja tal-Unjoni

1. Il-kontribuzzjoni finanzjarja tal-Unjonighall-Impriża Kongunta FCH 2, inklużi l-appropriazzjonijiet tal-EFTA, biex tkopri l-ispejjeż amministrattivi u spejjeż operattivi, għandha tkun sa EUR 665 000 000, u għandha tikkonsisti f'dan li ġej:
  - (a) sa EUR 570 000 000 li jikkorrispondu għall-kontribuzzjoni kkommissa mill-Membri tal-Impriża Kongunta FCH 2 għajr l-Unjoni jew l-entitajiet kostitwenti jew l-entitajiet kostitwenti tagħhom skont l-Artikolu 4(1),

- (b) sa EUR 95 000 000 biex tlahhaq ma' kwalunkwe kontribut addizzjonali kommess mill-Membri tal-Impriza Kongunta FCH 2 għajr l-Unjoni jew l-entitajiet kostitwenti jew l-entitajiet kostitwenti tagħhom fuq l-ammont minimu speċifikat fl-Artikolu 4(1).

Il-kontribuzzjoni finanzjarja tal-Unjoni għandha tithallas mill-appropriazzjonijiet fil-baġit ġenerali tal-Unjoni allokat għall-Programm Speċifiku Orizzont 2020 li jimplimenta l- Orizzont 2020 skont il-punt (c)(iv) tal-Artikolu 58(1) u l-Artikoli 60 u 61 tar-Regolament (UE, Euratom) Nru 966/2012 għall-korpi msemmija fl-Artikolu 209 ta' dak ir-Regolament.

2. L-arranġamenti għall-kontribuzzjoni finanzjarja tal-Unjoni għandhom ikunu stabbiliti fi ftehim ta' delegazzjoni u ftehimiet ta' trasferiment annwali ta' fondi li għandhom jiġu konklużi bejn il-Kummissjoni, fisem l-Unjoni, u l-Impriza Kongunta FCH 2.

3. Il-ftehim ta' delegazzjoni msemmi fil-paragrafu 2 ta' dan l-Artikolu għandu jindirizza l-elementi stipulati fl-Artikolu 58(3) u l-Artikoli 60 u 61 tar-Regolament (UE, Euratom) Nru 966/2012 u fl-Artikolu 40 tar-Regolament ta' Delega (UE) Nru 1268/2012 kif ukoll fost l-oħrajn dawn li ġejjin:

- (a) ir-rekwiżiti għall-kontribuzzjoni tal-Impriza Kongunta FCH" rigward l-indikaturi tal-prestazzjoni rilevanti msemmijin fl-Anness II għad-Deċiżjoni 2013/743/UE;
- (b) ir-rekwiżiti għall-kontribuzzjoni tal-Impriza Kongunta FCH fid-dawl tal-monitoraġġ imsemmi fl-Anness III għad-Deċiżjoni 2013/743/UE;
- (c) l-indikaturi tal-prestazzjoni speċifiċi relatati mal-funzjonament tal-Impriza Kongunta FCH 2;
- (d) l-arranġamenti rigward il-forniment ta' data meħtieġa biex jiġi żgurat li l-Kummissjoni tista' tilhaq l-obbligi tagħha ta' disseminazzjoni u rappurtar; inkluż fuq il-portal uniku għall-partecipanti kif ukoll permezz ta' mezzi elettronici ta' disseminazzjoni oħrajn tal-Orizzont 2020 ġestiti mill-Kummissjoni;
- (e) id-dispożizzjonijiet għall-pubblikazzjoni ta' sejhiet għal proposti tal-Impriza Kongunta FCH 2anke fuq il-portal wahdieni għall-partecipanti kif ukoll b'mezzi elettronici ta' disseminazzjoni oħrajn tal-Orizzont 2020 ġestiti mill-Kummissjoni;
- (f) l-użu ta' riżorsi umani u l-bidliet li jsirulhom, b'mod partikolari r-reklutaġġ skont il-grupp ta' funzjoni, grad u kategorija, l-eżerċizzju tal-klassifikazzjoni mill-ġdid u kwalunkwe tibdil fl-għadd tal-membri tal-persunal.

#### Artikolu 4

##### **Kontribuzzjonijiet tal-Membri li mhumiex l-Unjoni**

1. Il-Membri tal-Impriza Kongunta FCH 2 li mhumiex l-Unjoni għandhom jagħmlu jew jirrangaw għall-entitajiet kostitwenti tagħhom jew għall-entitajiet affiljati tagħhom biex jagħmlu kontribuzzjoni totali ta' mill-inqas EUR 380 000 000 matul il-perijodu definit fl-Artikolu 1.

2. Il-kontribuzzjoni msemmija fil-paragrafu 1 ta' dan l-Artikolu għandha tikkonsisti milli ġej:

(a) kontribuzzjonijiet lejn l-Impriza Kongunta FCH 2 stipulati fl-Artikolu 13(2) u fil-punt (b) tal-Artikolu 13(3) tal-Istatuti stabbiliti fl-Anness.

(b) il-kontribuzzjonijiet in natura ta' mill-inqas EUR 285 000 000 matul il-perijodu definit fl-Artikolu 1 mill-Membri għajr l-Unjoni jew entitajiet kostitwenti tagħhom jew entitajiet affiljati tagħhom, li jikkonsistu fl-ispejjeż imġarrba minnhom fl-implimentazzjoni ta' attivitajiet addizzjonali barra l-pjan ta' hidma tal-Impriza Kongunta FCH 2 li jikkontribwixxu għall-oġettivi tal-Inizjattiva Teknoloġika Kongunta FCH 2. Programmi ta' finanzjament oħra tal-Unjoni jkunu jistgħu jappoġġaw dawk l-ispejjeż skont ir-regoli u l-proċeduri applikabbli. F'każijiet bħal dawn, il-finanzjament tal-Unjoni ma għandux ikun ta' sostitut għall-kontribuzzjonijiet mhux finanzjarji għall-Membri li mhumiex l-Unjoni jew l-entitajiet kostitwenti tagħhom jew l-entitajiet affiljati tagħhom.

L-ispejjeż imsemmija fil-punt (b) tal-ewwel subparagrafu ma għandhomx ikunu eliġibbli għall-appoġġ finanzjarju tal-Impriża Kongunta FCH 2. L-attivitajiet korrispondenti għandhom ikunu stabbiliti fi pjan ta' attivitajiet addizzjonali annwali li għandu jindika l-valur stmat ta' dawk il-kontribuzzjonijiet.

3. Il-Membri tal-Impriża Kongunta FCH 2 li mhumiex l-Unjoni għandhom jirrapportaw kull sena sal-31 ta' Jannar lill-Bord tat-Tmexxija tal-Impriża Kongunta FCH 2 fuq il-valur tal-kontribuzzjonijiet imsemmija fil-paragrafu 2 li saru f'kull waħda mis-snin finanzjarji preċedenti.

4. Għall-fini tal-valutazzjoni tal-kontribuzzjonijiet imsemmija fil-punt (b) tal-paragrafu 2 ta' dan l-Artikolu u l-Artikolu 13(3)(b) tal-Istatuti, l-ispejjeż għandhom jiġu determinati skont il-prattika normali tal-kontabbiltà tal-ispejjeż tal-entitajiet ikkonċernati, skont l-istandards tal-kontabbiltà applikabbli tal-pajjiż fejn l-entitajiet tkun stabbilita, u skont l-Istandards tal-Kontabbiltà Internazzjonali applikabbli u l-Istandards ta' Rappurtaġġ Finanzjarju Internazzjonali. L-ispejjeż għandhom jiġu ċċertifikati minn awditur estern indipendenti mahtur mill-entità konċernata. Il-metodu tal-valutazzjoni jista' jiġi vverifikat mill-Impriża Kongunta FCH 2 jekk tirriżulta kwalunkwe incertezza miċ-ċertifikazzjoni. Għall-finijiet ta' dan ir-Regolament, l-ispejjeż imġarrba f'attivitajiet addizzjonali ma għandhomx jiġu awditjati mill-Impriża Kongunta FCH 2 jew minn kwalunkwe korp tal-Unjoni.

5. Il-Kummissjoni tista' ttejjem, tnaqqas proporzjonalment jew tissospendi l-kontribuzzjoni finanzjarja tal-Unjoni għall-Impriża Kongunta FCH 2 jew tibda l-proċedura tal-istralċ imsemmija fl-Artikolu 21(2) tal-Istatuti jekk il-Membri tal-Impriża Kongunta FCH2 għajr l-Unjoni l-entitajiet kostitwenti tagħhom jew entitajiet affiljati tagħhom ma jikkontribwixxux, jikkontribwixxu biss parzjalment jew jikkontribwixxu tard fir-rigward tal-kontribuzzjonijiet imsemmija fil-paragrafu 2 ta' dan l-Artikolu. Id-deċiżjoni tal-Kummissjoni ma għandhiex timpedixxi r-rimborż ta' spejjeż eliġibbli li jkunu diġà ġġarrbu mill-Membri tal-Impriża Kongunta FCH2 għajr l-Unjoni sa meta tiġi notifikata d-deċiżjoni li tittermina, tnaqqas b'mod proporzjonat jew tissospendi l-kontribuzzjoni finanzjarja tal-Unjoni lill-Impriża Kongunta FCH 2.

#### Artikolu 5

#### Regoli finanzjarji

Minghajr preġudizzju għall-Artikolu 12 ta' dan ir-Regolament, l-Impriża Kongunta FCH 2 għandha tadotta r-regoli finanzjarji speċifiċi tagħha skont l-Artikolu 209 tar-Regolament (UE, Euratom) Nru 966/2012 u r-Regolament ta' Delega tal-Kummissjoni (UE) Nru 110/2014 <sup>(1)</sup>.

#### Artikolu 6

#### Persunal

1. Ir-Regolamenti tal-Persunal tal-Uffiċjali u l-Kondizzjonijiet tal-Impjeg ta' Aġenti Ohra tal-Unjoni Ewropea, stabbiliti permezz tar-Regolament tal-Kunsill (KEE, Euratom, KEFA) Nru 259/68 <sup>(2)</sup> ("Regolamenti tal-Persunal" u "Kondizzjonijiet tal-Impjeg") u r-regoli adotati b'mod kongunt mill-Istituzzjonijiet tal-Unjoni sabiex jiġu applikati dawk ir-Regolamenti tal-Persunal u l-Kondizzjonijiet tal-Impjeg, għandhom japplikaw għall-persunal tal-Impriża Kongunta FCH 2.

2. Il-Bord tat-Tmexxija għandu, jeżerċita, fir-rigward tal-persunal tal-Impriża Kongunta FCH 2, is-setgħat mogħtija mir-Regolamenti tal-Persunal lill-Awtorità tal-Hatra u s-setgħat mogħtija mill-Kondizzjonijiet tal-Impjeg lill-awtorità mogħtija s-setgħa biex tikkonkludi kuntratti (minn hawn 'il quddiem 'is-setgħat tal-awtorità tal-hatra').

Il-Bord tat-Tmexxija għandu, skont l-Artikolu 110 tar-Regolamenti tal-Persunal, jadotta deċiżjoni, abbażi tal-Artikolu 2(1) tar-Regolamenti tal-Persunal u tal-Artikolu 6 tal-Kondizzjonijiet tal-Impjeg, li tiddelega s-setgħat rilevanti ta' awtorità li tahtar lid-Direttur Eżekuttiv u li tiddefinixxi l-kondizzjonijiet skont liema dik id-delega ta' setgħat tista' tiġi sospiżta. Id-Direttur Eżekuttiv għandu jkun awtorizzat jissottodelega dawk is-setgħat.

<sup>(1)</sup> Regolament ta' Delega tal-Kummissjoni (UE) Nru 110/2014 tat-30 ta' Settembru 2013 dwar il-Mudell tar-Regolament Finanzjarju għal korpi ta' shubija pubblika-privata imsemmija fl-Artikolu 209 tar-Regolament (UE, Euratom) Nru 966/2012 tal-Parlament Ewropew u tal-Kunsill (GU L 38, 7.2.2014, p. 2).

<sup>(2)</sup> Regolament (KEE, Euratom, KESE) Nru 259/68 tal-Kunsill tad-29 ta' Frar 1968 li jistabbilixxi r-Regolamenti tal-Persunal tal-Uffiċjali u l-Kondizzjonijiet ta' Impjeg ta' Uffiċjali Ohra tal-Komunitajiet Ewropej u li jistabbilixxi miżuri temporanji applikabbli għall-Uffiċjali tal-Kummissjoni (ĠU 56, 4.3.1968, p. 1).

Fil-każ ta' ċirkostanzi eċċezzjonali, il-Bord tat-Tmexxija jista', permezz ta' deċiżjoni, jissospendi temporanjament id-delega tas-setgħat tal-awtorità tal-hatra lid-Direttur Eżekuttiv u kwalunkwe sottodelega sussegwenti ta' dawk is-setgħat minn tal-ahhar. Ftali każijiet, il-Bord tat-Tmexxija għandu jeżerċita s-setgħat tal-awtorità tal-hatra huwa stess jew jiddelegahom lil wiehed mill-membri tiegħu jew lil membru tal-persunal tal-Impriza Kongunta FCH 2 li mhuwiex id-Direttur Eżekuttiv.

3. Il-Bord tat-Tmexxija għandu jadotta l-miżuri ta' implimentazzjoni adatti għar-Regolamenti tal-Persunal u l-Kondizzjonijiet ta' Impjeg, b'konformità mal-Artikolu 110 tar-Regolamenti tal-Persunal.
4. Ir-riżorsi tal-persunal għandhom ikunu determinati fil-pjan tal-istabbiliment tal-persunal tal-Impriza Kongunta FCH 2 u għandu jindika n-numru ta' postijiet temporanji bil-grupp tal-funzjoni u bil-grad u n-numru ta' persunal bil-kuntratt espress fekwivalenti full-time, f'konformità mal-baġit annwali tiegħu.
5. Il-persunal tal-Impriza Kongunta FCH 2 għandu jikkonsisti faġenti temporanji u aġenti kuntrattwali.
6. L-ispiża kollha relatata mal-persunal għandha tithallas mill-Impriza Kongunta FCH 2.

#### Artikolu 7

##### **Esperti nazzjonali sekondati u persuni li qed jitharrġu**

1. L-Impriza Kongunta FCH 2 tista' tuża esperti nazzjonali ssekondati u mharrġa mhux impjegati mill-Impriza Kongunta FCH 2. L-ghadd ta' esperti nazzjonali sekondati espressi fekwivalenti full-time għandu jiżdied mal-informazzjoni dwar il-persunal kif jissemma fl-Artikolu 6(4) skont il-baġit annwali.
2. Il-Bord tat-Tmexxija għandu jaddotta deċiżjoni li tistabbilixxi regoli dwar is-sekondar ta' esperti nazzjonali lill-Impriza Kongunta FCH 2 u dwar l-użu ta' persuni mharrġa.

#### Artikolu 8

##### **Privileġġi u Immunitajiet**

Il-Protokoll (Nru 7) dwar il-privileġġi u l-immunitajiet tal-Unjoni Ewropea, anness għat-Trattat dwar l-Unjoni Ewropea u t-Trattat dwar il-Funzjonament tal-Unjoni Ewropea, għandu japplika għall-Impriza Kongunta FCH 2 u l-persunal tagħha.

#### Artikolu 9

##### **Responsabbiltà tal-Impriza Kongunta FCH 2**

1. L-obbligi kuntrattwali tal-Impriza Kongunta FCH 2 għandhom jitmexxew mid-dispożizzjonijiet kuntrattwali rilevanti u mil-liġi applikabbli għall-ftehim, deċiżjoni jew kuntratt in kwistjoni.
2. Fil-każ ta' responsabbiltà mhux kuntrattwali, l-Impriza Kongunta FCH 2, f'konformità mal-prinċipji ġenerali komuni għal-liġijiet tal-Istati Membri, għandha tagħmel tajjeb għad-danni kollha kkawżati mill-persunal tagħha fil-qadi ta' dmiri-jiethom.
3. Kwalunkwe hlas mill-Impriza Kongunta FCH 2 fir-rigward tar-responsabbiltà msemmija fil-paragrafi 1 jew 2 u l-ispejjeż u l-infiq mgarrba b'rabta magħhom għandhom jitqiesu u bhala nefqa tal-Impriza Kongunta FCH 2 u għandhom jiġu koperti mir-riżorsi tal-Impriza Kongunta FCH 2.
4. L-Impriza Kongunta FCH 2 għandha tkun l-unika wahda responsabbli għall-konformità mal-obbligi tagħha.

#### Artikolu 10

##### **Ġurisdizzjoni tal-Qorti tal-Ġustizzja u l-liġi applikabbli**

1. Il-Qorti tal-Ġustizzja għandu jkollha ġurisdizzjoni:
  - (a) għal kwalunkwe klawnsola ta' arbitraġġ li jkun hemm fi ftehimiet jew kuntratti konklużi mill-Impriza Kongunta FCH 2 jew fid-deċiżjonijiet tagħha;



- (b) f'tilwim relatat mal-kumpens għal danni kkawżati mill-persunal tal-Impriza Kongunta FCH 2 waqt il-qadi ta' dmiri-jiethom;
- (c) fi kwalunkwe tilwima bejn l-Impriza Kongunta FCH 2 u l-persunal tagħha fil-limiti u skont il-kondizzjonijiet stipulati fir-Regolamenti dwar il-Persunal u l-Kondizzjonijiet tal-Impjeg.

2. Fir-rigward ta' kwalunkwe kwistjoni oħra mhux koperta minn dan ir-Regolament jew minn atti oħra legali tal-Unjoni, għandha tapplika l-liġi tal-Istat fejn hija tkun tinsab is-sede tal-Impriza Kongunta FCH 2.

#### Artikolu 11

##### Evalwazzjoni

1. Sat-30 ta' Ġunju 2017, il-Kummissjoni, bl-ghajnuna ta' esperti indipendenti, għandha twestaq evalwazzjoni interim tal-Impriza Kongunta FCH 2, li ser tivvaluta il-livell ta' parteċipazzjoni fi, u l-kontribuzzjoni għal, l-azzjonijiet indiretti kemm minn entitajiet kostitwenti tal-Membri għajr l-Unjoni jew entitajiet affiljati oħra tagħhom, kif ukoll minn entitajiet legali oħra. Il-Kummissjoni għandha theggi rapport dwar dik l-evalwazzjoni li jinkludi l-konkluzjonijiet tal-evalwazzjoni u l-osservazzjonijiet tal-Kummissjoni. Il-Kummissjoni għandha tibghat dak ir-rapport lill-Parlament Ewropew u lill-Kunsill sal-31 ta' Diċembru 2017. Ir-riżultati tal-evalwazzjoni interim tal-Impriza Kongunta FCH 2 għandhom jitqiesu fil-valutazzjoni fid-dettall u fl-evalwazzjoni interim imsemmija fl-Artikolu 32 tar-Regolament (UE) Nru 1291/2013.
2. Abbażi tal-konkluzjonijiet tal-evalwazzjoni interim imsemmija fil-paragrafu 1 ta' dan l-Artikolu, il-Kummissjoni tista' taġixxi skont l-Artikolu 4(5) jew tiegħu kwalunkwe azzjoni adatta oħra.
3. Fi żmien sitt xhur wara l-proċess ta' stralċ tal-Impriza Kongunta FCH 2, iżda mhux iktar tard minn sentejn wara li tinbeda l-proċedura tal-proċess ta' stralċ imsemmija fl-Artikolu 21 tal-Istatuti, il-Kummissjoni għandha tagħmel evalwazzjoni finali tal-Impriza Kongunta FCH 2. Ir-riżultati ta' dik l-evalwazzjoni finali għandhom jiġu ppreżentati lill-Parlament Ewropew u lill-Kunsill.

#### Artikolu 12

##### Kwittanza

Permezz ta' deroga mill-Artikolu 60(7) u l-Artikolu 209 tar-Regolament Nru 966/2012 (UE, Euratom), il-kwittanza għall-implimentazzjoni tal-baġit tal-Impriza Kongunta FCH 2 għandha tingħata mill-Parlament Ewropew, fuq rakkomandazzjoni tal-Kunsill f'konformità mal-proċedura prevista fir-regoli finanzjarji tal-Impriza Kongunta tal-FCH 2.

#### Artikolu 13

##### Awditi ex-post

1. L-awditi ex-post tal-ispiza fuq azzjonijiet indiretti għandhom jitwettqu mill-Impriza Kongunta FCH 2 f'konformità mal-Artikolu 29 tar-Regolament (UE) Nru 1291/2013 bhala parti mill-azzjonijiet indiretti tal-Orizzont 2020.
2. Il-Kummissjoni tista' tiddeċiedi li twestaq hi stess l-awditi msemmija fil-paragrafu 1 ta' dan l-Artikolu. Ftali każijiet, għandha tagħmel dan f'konformità mar-regoli applikabbli, b'mod partikolari d-dispożizzjonijiet tar-Regolament (UE, Euratom) Nru 966/2012, ir-Regolament (UE) Nru 1290/2013 u r-Regolament (UE) Nru 1291/2013.

#### Artikolu 14

##### Protezzjoni tal-interessi finanzjarji tal-Membri

1. L-Impriza Kongunta FCH 2 għandha tagħti access lill-persunal tal-Kummissjoni u lil persuni oħra awtorizzati mill-Impriza Kongunta FCH 2 jew mill-Kummissjoni, kif ukoll mill-Qorti tal-Awdituri, għas-siti u l-bini tagħha u għall-informazzjoni kollha, inkluża informazzjoni f'format elettroniku, mehtieġa biex iwettqu l-awditi tagħhom.

2. L-Uffiċċju Ewropew Kontra l-Frodi (OLAF) jista' jagħmel investigazzjonijiet, inklużi kontrolli fuq il-post u spezzjonijiet, skont id-dispożizzjonijiet u l-proċeduri stabbiliti fir-Regolament (UE, Euratom) Nru 2185/96 <sup>(1)</sup> u r-Regolament tal-Kunsill (Euratom, KE) Nru 883/2013 tal-Parlament Ewropew u tal-Kunsill <sup>(2)</sup> bil-għan li jiġi stabbilit kienx hemm frodi, korruzzjoni jew kwalunkwe attività illegali ohra li taffettwa l-interessi finanzjarji tal-Unjoni b'rabta ma' ftehim, deċiżjoni jew kuntratt iffinanzjat skont dan ir-Regolament.

3. Mingħajr preġudizzju għall-paragrafi 1 u 2, kuntratti, ftehimiet u deċiżjonijiet, li jirriżultaw mill-implimentazzjoni ta' dan ir-Regolament, għandhom jinkludu dispożizzjonijiet li espressament jabilitaw lill-Kummissjoni, l-Impriza Kongunta FCH 2, il-Qorti tal-Awdituri u l-Uffiċċju Ewropew Kontra l-Frodi (OLAF) biex iwettqu tali awditi u investigazzjonijiet, skont il-kompetenzi rispettivi tagħhom.

4. L-Impriza Kongunta FCH 2 għandha tiżgura li l-interessi finanzjarji tal-Membri tagħha jitharsu b'mod adegwat billi twettaq jew tqabbad lil min iwettaq kontrolli interni u esterni xierqa.

5. L-Impriza Kongunta FCH 2 għandha taċċedi għall-Ftehim Interistituzzjonali tal-25 ta' Mejju 1999 bejn il-Parlament Ewropew, il-Kunsill u l-Kummissjoni fir-rigward ta' investigazzjonijiet interni mill-Uffiċċju Ewropew Kontra l-Frodi (OLAF) <sup>(3)</sup>. L-Impriza Kongunta FCH 2 għandha tadotta l-miżuri meħtieġa biex jiġu ffaċilitati l-investigazzjonijiet interni mmexxija minn OLAF.

#### Artikolu 15

##### **Kunfidenzjalità**

Mingħajr preġudizzju għall-Artikolu 16, l-Impriza Kongunta FCH 2 għandha tiżgura l-protezzjoni ta' informazzjoni sensitiva, li l-espożizzjoni tagħha tista' tippregudika l-interessi tal-Membri tagħha jew tal-partecipanti fl-attivitajiet tal-Impriza Kongunta FCH 2.

#### Artikolu 16

##### **Trasparenza**

1. Ir-Regolament (KE) Nru 1049/2001 tal-Parlament Ewropew u tal-Kunsill <sup>(4)</sup>, għandu japplika għal dokumenti miżmuma mill-Impriza Kongunta FCH 2.

2. Il-Bord tat-Tmexxija tal-Impriza Kongunta FCH 2 jista' jadotta l-arranġamenti prattiċi għall-implimentazzjoni tar-Regolament (KE) Nru 1049/2001.

3. Mingħajr preġudizzju għall-Artikolu 10 ta' dan ir-Regolament, deċiżjonijiet mehuda mill-Impriza Kongunta FCH 2 skont l-Artikolu 8 tar-Regolament (KE) Nru 1049/2001 jistgħu jiffurmaw is-sugġett ta' ilment lill-Ombudsman taht il-kondizzjonijiet stabbiliti fl-Artikolu 228 tat-TFUE.

#### Artikolu 17

##### **Regoli għall-partecipazzjoni u d-disseminazzjoni**

Ir-Regolament (UE) Nru 1290/2013 għandu japplika għall-azzjonijiet iffinanzjati mill-Impriza Kongunta tal-FCH 2. Skont dak ir-Regolament, l-Impriza Kongunta FCH 2 għandha titqies bħala korp tal-iffinanzjar u għandha tipprovdi appoġġ finanzjarju għal azzjonijiet indiretti kif stabbilit fl-Artikolu 1 tal-Istatuti.

Skont l-Artikolu 9(5) tar-Regolament (UE) Nru 1290/2013, pjani ta' hidma jistgħu jipprevedu kondizzjonijiet addizzjonali ġustifikati skont ir-rekwiżiti ta' politika speċifika jew in-natura u l-oġettiv tal-azzjoni.

<sup>(1)</sup> Regolament tal-Kunsill (Euratom, KE) Nru 2185/96 tal-11 ta' Novembru 1996 dwar kontrolli u spezzjonijiet imwettqa fuq il-post mill-Kummissjoni sabiex tipproteġi l-interessi tal-Komunitajiet Ewropej minn frodi u irregolaritajiet ohra (GU L 292, 15.11.1996, p. 2).

<sup>(2)</sup> Regolament (UE, Euratom) Nru 883/2013 tal-Parlament Ewropew u tal-Kunsill tal-11 ta' Settembru 2013 dwar investigazzjonijiet immexxija mill-Uffiċċju Ewropew Kontra l-Frodi (OLAF) u li jhassar ir-Regolament tal-Parlament Ewropew u tal-Kunsill (KE) Nru 1073/1999 u r-Regolament tal-Kunsill (Euratom) Nru 1074/1999 (GU L 248, 18.9.2013, p. 1).

<sup>(3)</sup> GU L 136, 31.5.1999, p. 15.

<sup>(4)</sup> Regolament (KE) Nru 1049/2001 tal-Parlament Ewropew u tal-Kunsill dwar l-aċċess pubbliku għal dokumenti tal-Parlament Ewropew, tal-Kunsill u tal-Kummissjoni (GU L 145, 31.5.2001, p. 43).

*Artikolu 18***Appoġġ mill-Istat ospitanti**

Jista' jiġi konkluż ftehim amministrattiv bejn l-Impriża Kongunta FCH 2 u l-Istat tas-sede tagħha dwar privileġġi u immunitajiet u appoġġ iehor li għandu jinghata mill-Istat lill-Impriża Kongunta FCH 2.

*Artikolu 19***Dispożizzjonijiet ta' revoka u ta' tranżizzjoni**

1. Ir-Regolament (KE) Nru 521/2008 qiegħed b'dan jiġi revokat.
2. Mingħajr preġudizzju għall-paragrafu 1, l-azzjonijiet mibdija skont ir-Regolament (KE) Nru 521/2008 u l-obbligi finanzjarji relatati ma' daww l-azzjonijiet għandhom jibqgħu jiġu rregolati minn dak ir-Regolament sat-tmiem tagħhom.

L-evalwazzjoni interim imsemmija fl-Artikolu 11(1) ta' dan ir-Regolament għandha tinkludi evalwazzjoni finali tal-Impriża Kongunta FCH skont ir-Regolament (KE) Nru 521/2008.

3. Dan ir-Regolament ma għandux jaffettwa d-drittijiet u l-obbligi tal-persunal ingaġġat skont ir-Regolament (KE) Nru 521/2008.

Il-kuntratti tal-impjeg tal-persunal imsemmija fl-ewwel sottoparagrafu jistgħu jiġġeddu skont dan ir-Regolament f'konformità mar-Regolamenti tal-Persunal u l-Kondizzjonijiet tal-Impjeg.

B'mod partikolari, id-Direttur Eżekuttiv mahtur skont ir-Regolament (KE) Nru 521/2008 għandu, għall-perijodu li jifdal tal-mandat tiegħu, jiġi assenjat il-funzjonijiet tad-Direttur Eżekuttiv kif previst f'dan ir-Regolament b'effett mis-27 ta' Ġunju 2014. Il-kondizzjonijiet l-oħra tal-kuntratt ma għandhomx jinbidlu.

4. Sakemm ma jkunx miftiehem mod iehor bejn il-Membri skont ir-Regolament (KE) Nru 521/2008, id-drittijiet u l-obbligi kollha, inklużi assi, dejn jew responsabbiltajiet tal-Membri skont ir-Regolament (KE) Nru 521/2008, għandhom jiġu trasferiti lill-Membri skont dan ir-Regolament.
5. Kwalunkwe approprijazzjonijiet mhux użati taht ir-Regolament (KE) Nru 521/2008 għandhom ikunu trasferiti lill-Impriża Kongunta FCH 2.

*Artikolu 20***Dhul fis-seħh**

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'Il-Ġurnal Uffiċjal tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-6 ta' Mejju 2014.

*Għall-Kunsill*

*Il-President*

G. STOURNARAS

## ANNEX

## STATUTI TAL-IMPRIŻA KONĠUNTA TAĊ-ĊELLOLI TAL-FJUWIL U L-IDROĠENU 2

## Artikolu 1

**Kompiti**

L-Impriża Kongunta FCH 2 għandha twettaq il-kompiti li ġejjin:

- (a) tagħti appoġġ finanzjarju lill-azzjonijiet indiretti tar-riċerka u l-innovazzjoni prinċipalment fil-forma ta' għotjiet;
- (b) tilhaq il-massa kritika tal-isforzi tar-riċerka biex titnissel il-fiduċja fl-industrija, fl-investituri pubbliċi u privati, f'dawk li jiehdu d-deċiżjonijiet u partijiet interessati oħra sabiex jidhlu għal programm fit-tul;
- (c) tintegra l-iżviluppi fir-riċerka u t-teknoloġija, u tiffoka fuq il-ksib ta' sostenibbiltà fit-tul u miri kompetittivi industrijali dwar l-ispejjeż, ir-rendiment u d-durabbiltà u tegħleb l-ostakli teknoloġiċi kritiċi;
- (d) tistimola l-innovazzjoni u l-iżvilupp ta' katini ġodda ta' valur;
- (e) tiffacilita l-interazzjoni bejn l-industrija, l-universitajiet u ċ-ċentri ta' riċerka;
- (f) tippromwovi l-involviment ta' SMEs fl-attivitajiet tagħha, f'konformità mal-oġġettivi tal- Orizzont 2020;
- (g) twettaq riċerka soċjo-tekniko-ekonomika fis-sens wiesgħa tat-terminu biex tivvaluta u timmonitorja l-progress teknoloġiku u l-ostakli mhux tekniċi għad-dhul fis-suq;
- (h) tinkoraġġixxi l-iżvilupp ta' regolamenti u standards ġodda u tirrivedi dawk li diġà jeżistu sabiex jiġu eliminati l-ostakli artifiċjali għad-dhul fis-suq u biex tappoġġja l-interkambjabbiltà, l-interoperabbiltà, il-kummerċ transkonfinali, u s-swieq tal-esportazzjoni;
- (i) tiżgura t-tmexxija effiċjenti tal-Impriża Kongunta FCH 2;
- (j) tikkommetti finanzjament mill-Unjoni u timmobilizza s-settur privat u riżorsi oħra tas-settur pubbliku meħtieġa biex timplimenta attivitajiet ta' innovazzjoni u riċerka fis-settur taċ-Ċelloli tal-Fjuwil u l-Idroġenu;
- (k) trawwem u tiffacilita l-involviment tal-industrija f'attivitajiet addizzjonali implimentati għajr azzjonijiet indiretti;
- (l) ingaġġa f'attivitajiet ta' informazzjoni, komunikazzjoni, esplotazzjoni u disseminazzjoni billi tapplika *mutatis mutandis* l-Artikolu 28 tar-Regolament (UE) Nru 1291/2013, inkluż li l-informazzjoni dettaljata dwar ir-riżultati minn sejhiet għal proposti jsiru disponibbli u aċċessibbli f'e-database komuni tal-Orizzont 2020;
- (m) tikkoordina ma' firxa wiesgħa ta' partijiet interessati inklużi organizzazzjonijiet ta' riċerka u universitajiet;
- (n) kull komplitu ieħor meħtieġ biex jintlaħqu l-għanijiet imsemmija fl-Artikolu 2 ta' dan ir-Regolament.

## Artikolu 2

**Membri**

Il-Membri tal-Impriża Kongunta FCH 2 għandhom ikunu:

- (a) L-Unjoni, irrappreżentata mill-Kummissjoni,

- (b) mal-aċċettazzjoni ta' dawn l-Istatuti permezz ta' ittra ta' approvazzjoni n-New Energy World Industry Grouping AISBL, organizzazzjoni mingħajr skop ta' qligh stabbilita taht il-Liġi Belġjana (numru tar-reġistrazzjoni: 890 025 478) bl-uffiċċju permanenti tagħha fi Brussell, il-Belġju (ir-'Raggruppament għall-Industrija'), u
- (c) mal-aċċettazzjoni ta' dawn l-Istatuti permezz ta' ittra ta' approvazzjoni n-New European Research Grouping fil-qasam taċ-Ċelloli tal-Fjuwil u l-Idroġenu AISBL, organizzazzjoni mingħajr skop ta' qligh stabbilita taht il-Liġi Belġjana (numru tar-reġistrazzjoni: 0897.679.372) bl-uffiċċju permanenti tagħha fi Brussell, il-Belġju (ir-'Raggruppament għar-Riċerka').

L-entitajiet kostitwenti huma l-entitajiet li jikkostitwixxu kull Membru tal-Impriza Kongunta FCH 2 għajr l-Unjoni, skont l-Istatuti ta' dak il-Membru.

### Artikolu 3

#### Tibdiliet fis-shubija

1. Kwalunkwe Membru jista' jtemm is-shubija tiegħu fl-Impriza Kongunta FCH 2. It-terminazzjoni għandha ssir effettiva u revokabbli sitt xhur wara n-notifika lill-Membri l-oħra. Sa minn dak iż-żmien, il-Membru preċedenti għandu jiġi rrilaxxat mill-obbligi kollha għajr dawk approvati jew li jsiru mill-Impriza Kongunta FCH 2 qabel ma jtemm is-shubija.
2. Is-Shubija fl-Impriza Kongunta FCH 2 ma tistax tiġi ttrasferita lil parti terza mingħajr il-qbil minn qabel tal-Bord tat-Tmexxija.
3. L-Impriza Kongunta FCH 2 għandha malli ssehh kwalunkwe bidla fis-shubija skont dan l-Artikolu, tippubblika immedjatament lista aġġornata tal-Membri tal-Impriza Kongunta FCH 2 fuq il-websajt tagħha flimkien mad-data meta tali bidla ssir effettiva.

### Artikolu 4

#### Korpi tal-Impriza Kongunta FCH 2

1. Il-korpi tal-Impriza Kongunta FCH 2 għandhom ikunu:
  - (a) il-Bord tat-Tmexxija;
  - (b) id-Direttur Eżekuttiv;
  - (c) il-Kumitat Xjentifiku;
  - (d) il-Grupp tar-Rappreżentanti tal-Istati;
  - (e) il-Forum tal-Partijiet Interessati.
2. Il-Kumitat Xjentifiku, il-Grupp tar-Rappreżentanti tal-Istati u l-Forum tal-Partijiet Interessati għandhom ikunu korpi konsultattivi tal-Impriza Kongunta FCH 2.

### Artikolu 5

#### Kompożizzjoni tal-Bord ta' Tmexxija

Il-Bord tat-Tmexxija għandu jkun magħmul minn:

- (a) tliet rappreżentanti tal-Kummissjoni fisem l-Unjoni;

- (b) sitt rappreżentanti tar-Raggruppament għall-Industrija, li ta' mill-anqas wiehed minnhom għandu jirrappreżenta lill-SMEs;
- (c) rappreżentant wiehed tar-Raggruppament għar-Ricerka.

#### Artikolu 6

##### Funzjonament tal-Bord ta' Tmexxija

1. L-Unjoni għandha żżomm 50 % tad-drittijiet tal-vot. Id-drittijiet tal-vot tal-Unjoni għandu jkun indiviżibbli. Ir-Raggruppament għall-Industrija għandu jkollu 43 % tad-drittijiet tal-vot u r-Raggruppament għar-Ricerka 7 % tad-drittijiet tal-vot. Il-Membri għandhom jaqsmu li jistgħu biex jiksbu kunsens. Jekk ma jintlahaqx kunsens, il-Bord tat-Tmexxija għandu jiehu d-deċiżjonijiet tiegħu b'maġġoranza ta' mill-inqas 75 % tal-voti kollha, inklużi l-voti ta' dawk assenti.
2. Il-Bord tat-Tmexxija għandu jahtar il-president tiegħu għal perijodu ta' sentejn.
3. Il-Bord tat-Tmexxija għandu jkollu l-laqgħat ordinarji tiegħu mill-inqas darbtejn fis-sena. Huwa jista' jsejjaħ laqgħat straordinarji fuq talba tal-Kummissjoni jew ta' maġġoranza tar-rappreżentanti tar-Raggruppament għall-Industrija u r-Raggruppament għar-Ricerka jew fuq talba tal-President. Il-laqgħat tal-Bord tat-Tmexxija għandhom jissejju mill-President tiegħu u għandhom normalment isiru fis-sede tal-Impriza Kongunta FCH 2.

Id-Direttur Eżekuttiv għandu jkollu d-dritt li jiehu sehem fid-deliberazzjonijiet, iżda ma għandux ikollu drittijiet tal-vot.

Il-president tal-Grupp ta' Rappreżentanti tal-Istati għandu jkollu d-dritt jattendi l-laqgħat tal-Bord ta' Tmexxija bhala osservatur u jiehu parti fid-deliberazzjonijiet tiegħu, iżda minghajr drittijiet għal vot.

Il-president tal-Kumitat Xjentifiku għandu jkollu d-dritt, kull meta jiġu diskussi kwistjonijiet li jaqgħu fil-kompiti tiegħu, jattendi l-laqgħat tal-Bord tat-Tmexxija bhala osservatur u jiehu sehem fid-deliberazzjonijiet tiegħu, iżda minghajr drittijiet għal vot.

Il-Bord tat-Tmexxija jista' jstieden, fuq bażi ta' każ b'każ, persuni oħrajn biex jattendu għal-laqgħat tiegħu bhala osservaturi, b'mod partikolari rappreżentanti tal-awtoritajiet reġjonali fi hdan l-Unjoni.

4. Ir-rappreżentanti tal-Membri ma għandhomx ikunu responsabbli personalment għal azzjonijiet li jkunu hađu fil-kapaċità tagħhom bhala rappreżentanti fuq il-Bord tat-Tmexxija.
5. Il-Bord tat-Tmexxija għandu jadotta r-regoli ta' proċedura tiegħu proprja.

#### Artikolu 7

##### Kompiti tal-Bord ta' Tmexxija

1. Il-Bord tat-Tmexxija għandu jkollu r-responsabbiltà kumplessiva għall-orjentazzjoni strategika u l-operazzjonijiet tal-Impriza Kongunta FCH 2 u għandu jissorvelja l-implimentazzjoni tal-attivitajiet tagħha.
2. Il-Kummissjoni, fir-rwol tagħha fil-Bord tat-Tmexxija, għandha tara li tiżgura l-koordinazzjoni bejn l-attivitajiet tal-Impriza Kongunta FCH 2 u l-attivitajiet rilevanti tal-Orizzont 2020 bil-ħsieb li jiġu promossi sinerġiji meta jiġu identifikati prijoritajiet koperti mir-ricerka kollaborattiva.
3. Il-Bord tat-Tmexxija għandu b'mod partikolari jwettaq il-kompiti li ġejjin:
  - (a) jiddeċiedi dwar it-terminazzjoni tas-shubija fl-Impriza Kongunta FCH 2 ta' kwalunkwe Membru li ma jissodisfax l-obbligi tiegħu;

- (b) jadotta r-Regoli finanzjarji tal-Impriża Kongunta FCH 2 skont l-Artikolu 5 ta' dan ir-Regolament;
- (c) jadotta l-baġit annwali tal-Impriża Kongunta FCH 2 inkluż il-pjan tal-istabbiliment tal-persunal li jindika n-numru ta' postijiet temporanji skont il-grupp ta' funzjoni u l-grad kif ukoll in-numru tal-persunal kuntrattwali u l-esperti nazzjonali sekondati espressi fekwivalenti full-time;
- (d) jeżercita s-setgħat ta' awtorità tal-hatra fir-rigward tal-persunal, skont l-Artikolu 6(2) ta' dan ir-Regolament;
- (e) jahtar, inehhi, jestendi l-mandat tad-Direttur Eżekuttiv; jipprovdi għid għal monitoraġġ tal-prestazzjoni tiegħu;
- (f) japprova l-istruttura organizzattiva tal-Uffiċċju tal-Programm fuq rakkomandazzjoni tad-Direttur Eżekuttiv;
- (g) jadotta pjan ta' hidma annwali u l-istimi tal-infiq korrispondenti, kif propost mid-Direttur Eżekuttiv wara li jkun ikkonsultat lill-Kumitat Xjentifiku u l-Grupp tar-Rappreżentanti tal-Istati;
- (h) japprova l-pjan annwali ta' attivitajiet addizzjonali kif imsemmi fl-Artikolu 4(2)(b) ta' dan ir-Regolament fuq il-bażi ta' proposta mressqa mill-Membri għajr l-Unjoni u wara li jikkonsulta, fejn adatt, grupp konsultattiv ad hoc;
- (i) japprova r-rapport tal-attività annwali, inkluż in-nefqa korrispondenti;
- (j) jipprovdi, kif adatt, għall-istabbiliment ta' kapacità ta' awditu intern tal-Impriża Kongunta FCH 2;
- (k) japprova s-sejriet kif ukoll, fejn adatt, ir-regoli relatati għas-sottomissjoni, l-evalwazzjoni, l-għażla u l-proċeduri ta' rieżami;
- (l) japprova l-lista ta' azzjonijiet magħzula għal finanzjament abbażi tal-lista ta' klassifikazzjoni prodotta minn panel ta' esperti indipendenti;
- (m) jistabbilixxi l-politika dwar il-komunikazzjoni tal-Impriża Kongunta FCH 2 fuq rakkomandazzjoni mid-Direttur Eżekuttiv;
- (n) fejn adatt, jistabbilixxi regoli ta' implimentazzjoni għar-Regolamenti tal-Persunal u l-Komdizzjonijiet tal-Impjeg skont l-Artikolu 6(3) ta' dan ir-Regolament;
- (o) fejn adatt, jistabbilixxi regoli dwar l-issekondar ta' esperti nazzjonali fl-Impriża Kongunta FCH 2 u dwar l-użu ta' dawk li qed jitharrġu skont l-Artikolu 7 ta' dan ir-Regolament;
- (p) fejn adatt, jistabbilixxi gruppi konsultattivi bhala zieda mal-korpi tal-Impriża Kongunta FCH 2;
- (q) fejn adatt, jipprezenta lill-Kummissjoni talba biex jiġi emendat dan ir-Regolament propost minn kwalunkwe membru tal-Impriża Kongunta FCH 2;
- (r) ikun responsabbli għal kwalunkwe kompitu li ma jkunx speċifikament allokat lil korpi partikolari tal-Impriża Kongunta FCH 2, tista' tassenja tali kompitu lil kwalunkwe wiehed minn dawk il-korpi.

*Artikolu 8***Hatra, tnehhija mill-kariga jew estensjoni tal-mandat tad-Direttur Eżekuttiv**

1. Id-Direttur Eżekuttiv għandu jinhatar mill-Bord tat-Tmexxija, minn lista ta' kandidati proposti mill-Kummissjoni, wara proċedura tal-għażla miftuħa u trasparenti. Il-Kummissjoni għandha tassocja r-rappreżentanti mill-Membri tal-Impriza Kongunta FCH 2 għajr l-Unjoni fil-proċedura tal-għażla skont il-każ.

B'mod partikolari, rappreżentanza adatta mill-Membri tal-Impriza Kongunta FCH 2 għajr l-Unjoni għandha tiġi żgurata fil-fażi ta' qabel l-għażla tal-proċedura tal-għażla. Għal dak il-għan, il-Membri tal-Impriza Kongunta FCH 2 għajr l-Unjoni għandhom jaħtru bi qbil komuni rappreżentant kif ukoll osservatur fisem il-Bord tat-Tmexxija.

2. Id-Direttur Eżekuttiv għandu jkun membru tal-persunal u għandu jkun ingaġġat bhala aġent temporanju tal-Impriza Kongunta FCH 2 taht il-punt (a) tal-Artikolu 2 tal-Kondizzjonijiet tal-Impjeg.

Bil-għan li jkun konkluz il-kuntratt tad-Direttur Eżekuttiv, l-Impriza Kongunta FCH 2 għandha tkun irrappreżentata mill-President tal-Bord tat-Tmexxija.

3. Il-mandat tad-Direttur Eżekuttiv għandu jkun ta' tliet snin. Sal-aħħar ta' dak il-perjodu, il-Kummissjoni, li tassocja l-Membri tal-Impriza Kongunta FCH 2 għajr l-Unjoni kif xieraq, għandha tagħmel valutazzjoni tal-prestazzjoni tad-Direttur Eżekuttiv u tal-hidmiet u l-isfidi futuri tal-Impriza Kongunta FCH 2.

4. Il-Bord tat-Tmexxija, huwa u jaġixxi fuq proposta tal-Kummissjoni li tikkunsidra l-valutazzjoni msemmija fil-paragrafu 3, jista' jestendi l-mandat tad-Direttur Eżekuttiv darba, għal perjodu ta' mhux aktar minn erba' snin.

5. Direttur Eżekuttiv li l-mandat tiegħu jkun ġie estiż, jista' ma jipparteċipax fi proċedura tal-għażla oħra għall-istess post fi tmiem il-perjodu kollu.

6. Id-Direttur Eżekuttiv jista' jitneħħa biss b'deċiżjoni tal-Bord tat-Tmexxija li jaġixxi fuq proposta mill-Kummissjoni li tassocja l-Membri għajr l-Unjoni tal-Impriza Kongunta FCH 2.

*Artikolu 9***Kompiti tad-Direttur Eżekuttiv**

1. Id-Direttur Eżekuttiv għandu jkun il-kap eżekuttiv responsabbli għat-tmexxija ta' kuljum tal-Impriza Kongunta FCH 2 skont id-deċiżjonijiet tal-Bord tat-Tmexxija.

2. Id-Direttur Eżekuttiv għandu jkun ir-rappreżentant legali tal-Impriza Kongunta FCH 2. Id-Direttur Eżekuttiv għandu jwieġeb il-Bord tat-Tmexxija.

3. Id-Direttur Eżekuttiv għandu jimplementa l-baġit tal-Impriza Kongunta FCH 2.

4. Id-Direttur Eżekuttiv għandu b'mod partikolari jwettaq il-kompiti li ġejjin b'mod indipendenti:

(a) jipprepara u jissottometti għall-adozzjoni lill-Bord tat-Tmexxija l-abbozz tal-baġit annwali, inkluż il-pjan ta' stabbiliment tal-persunal korrispondenti li jindika l-għadd ta' karigi temporanji f'kull grad u grupp ta' funzjoni u l-għadd ta' persunal kuntrattwali u esperti nazzjonali sekondati espressi f'ekwivalenti ta' full-time;

(b) jipprepara u jissottometti għall-adozzjoni l-pjan ta' hidma annwali u l-estimi tal-ispiza relatata għall-valutazzjoni lill-Bord tat-Tmexxija;



- (c) jissottometti għall-opinjoni tal-Bord tat-Tmexxija l-kontijiet annwali;
- (d) jipprepara u jissottometti għall-approvazzjoni lill-Bord tat-Tmexxija r-rapport annwali tal-attività, inkluż l-informazzjoni dwar in-nefqa korrispondenti;
- (e) jipprezenta lill-Bord tat-Tmexxija r-rapport dwar il-kontribuzzjonijiet in natura f'azzjonijiet indiretti kif previst fil-punt (b) tal-Artikolu 13(3) tal-Istatuti;
- (f) jipprezenta għall-approvazzjoni lill-Bord tat-Tmexxija l-lista ta' proposti li għandhom jintgħazlu għall-iffinanzjar;
- (g) jinforma lill-Grupp tar-Rappreżentanti tal-Istati u l-Kumitat Xjentifiku regolarment dwar il-kwistjonijiet rilevanti kollha għar-rwol konsultattiv tagħhom;
- (h) jiffirma ftehimiet u deċiżjonijiet ta' għotja individwali;
- (i) jiffirma kuntratti ta' akkwist;
- (j) jimplementa l-politika ta' komunikazzjoni tal-Impriza Kongunta FCH 2;
- (k) jorganizza, jidderiegi u jissorvelja l-operazzjonijiet u l-persunal tal-Impriza Kongunta FCH 2 fi hdan il-limiti tad-delega mill-Bord tat-Tmexxija kif previst fl-Artikolu 6(2) ta' dan ir-Regolament;
- (l) jistabbilixxi u jiżgura l-funzjonament ta' sistema effettiva u effiċjenti ta' kontroll intern u jirrapporta kwalunkwe bidla sinifikanti fiha lill-Bord tat-Tmexxija;
- (m) jiżgura li l-valutazzjoni tar-riskju u l-immaniġġjar tar-riskju jitwettqu;
- (n) jiehu kwalunkwe miżura oħra meħtieġa għall-valutazzjoni tal-progress tal-Impriza Kongunta FCH 2 biex tilhaq daww l-oġġettivi;
- (o) iwettaq kwalunkwe kompitu ieħor fdat jew iddelegat lid-Direttur Eżekuttiv mill-Bord tat-Tmexxija.

5. Id-Direttur Eżekuttiv għandu jistabbilixxi Uffiċċju tal-Programm għall-eżekuzzjoni, taht ir-responsabbiltà tiegħu/tagħha, tal-hidmiet ta' sostenn kollha li johorġu minn dan ir-Regolament. L-Uffiċċju tal-Programm għandu jkun kompost mill-persunal tal-Impriza Kongunta FCH 2 u għandu, b'mod partikolari, iwettaq il-kompiti li ġejjin:

- (a) jipprovdi appoġġ għall-istabiliment u l-immaniġġjar ta' sistema kontabilistika adatta skont ir-Regoli finanzjarji tal-Impriza Kongunta FCH 2;
- (b) jiġġestixxi s-sejhiet kif mitlub fil-pjan ta' hidma annwali, u l-amministrazzjoni tal-ftehimiet u deċiżjonijiet, inkluż il-koordinazzjoni tagħhom;
- (c) jipprovdi lill-Membri u lill-korpi l-oħra tal-Impriza Kongunta FCH 2 l-informazzjoni rilevanti kollha u l-appoġġ meħtieġ biex dawn iwettqu d-doveri tagħhom kif ukoll biex iwieġeb għat-talbiet speċifiċi tagħhom;
- (d) jaġixxi bħala s-segretarjat tal-korpi tal-Impriza Kongunta FCH 2 u jipprovdi appoġġ lil gruppi konsultattivi stabbiliti mill-Bord tat-Tmexxija.

*Artikolu 10***Kumitat Xjentifiku**

1. Il-Kumitat Xjentifiku għandu jkun magħmul minn mhux iktar minn disa' membri. Huwa għandu jahtar president minn fost il-membri tiegħu.
2. Il-membri tal-Kumitat Xjentifiku għandhom jirriflettu rappreżentanza bilanċjata ta' esperti tal-aqwa livell dinji mill-kamp tal-akkademja, mill-industrija u mill-korpi regolatorji. B'mod kollettiv, il-membri tal-Kumitat Xjentifiku għandu jkollhom il-kompetenzi xjentifiċi u l-għarfien espert neċessarji li jkopru l-qasam tekniku kollu mehtieg biex jagħmlu rakkomandazzjonijiet ibbażati fuq ix-xjenza lill-Impriża Kongunta FCH 2.
3. Il-Bord tat-Tmexxija għandu jistabbilixxi l-kriterji speċifiċi u l-proċess tal-għażla għall-kompożizzjoni tal-Kumitat Xjentifiku u għandu jahtar il-membri tiegħu. Il-Bord tat-Tmexxija għandu jqis il-kandidati potenzjali proposti mill-Grupp tar-Rappreżentanti tal-Istati.
4. Il-Kumitat Xjentifiku għandu jwettaq il-kompiti li ġejjin:
  - (a) jagħti konsulenza dwar il-prijoritajiet xjentifiċi li għandhom ikunu indirizzati fil-pjani ta' hidma annwali;
  - (b) jagħti konsulenza dwar il-kisbiet xjentifiċi spjegati fir-rapport dwar l-attività annwali.
5. Il-Kumitat Xjentifiku għandu jiltaqa' mill-inqas darbtejn fis-sena. Il-laqgħat għandhom jissejhu mill-President tiegħu.
6. Il-Kumitat Xjentifiku jsita', bi qbil tal-President, jista' jistieden persuni oħra biex jattendu għal-laqgħat tiegħu.
7. Il-Kumitat Xjentifiku għandu jadotta r-regoli ta' proċedura proprji.

*Artikolu 11***Grupp tar-Rappreżentanti tal-Istati**

1. Il-Grupp tar-Rappreżentanti tal-Istati għandu jikkonsisti minn rappreżentant wiehed ta' kull Stat Membru u ta' kull pajjiż assoċjat mal-Orizzont 2020. Huwa għandu jahtar president minn fost il-membri tiegħu.
2. Il-Grupp tar-Rappreżentanti tal-Istati għandu jiltaqa' mill-inqas darbtejn fis-sena. Il-laqgħat għandhom jissejhu mill-President tiegħu. Id-Direttur Eżekuttiv u l-President tal-Bord tat-Tmexxija u/jew ir-rappreżentanti tagħhom għandhom jattendu għal-laqgħat.

Il-President tal-Grupp tar-Rappreżentanti tal-Istati jista' jistieden persuni oħra biex jattendu għal-laqgħat tiegħu bhala osservaturi, b'mod partikolari rappreżentanti ta' awtoritajiet reġjonali fi hdan l-Unjoni.
3. Il-Grupp tar-Rappreżentanti tal-Istati għandu jiġi kkonsultat u, b'mod partikolari, jirrevedi l-informazzjoni u jipprova opinjonijiet dwar il-kwistjonijiet li ġejjin:
  - (a) il-progress tal-programmi fl-Impriża Kongunta FCH 2 u li jintlahqu l-għanijiet tagħha;
  - (b) l-aġġornament tal-orjentazzjoni strategika;
  - (c) ir-rabtiet mal-Orizzont 2020;
  - (d) il-pjanijiet ta' hidma annwali;
  - (e) l-involvement tal-SMEs.

4. Il-Grupp tar-Rappreżentanti tal-Istati għandu wkoll jipprovi informazzjoni lill-Impriza Kongunta FCH 2 magħha dwar il-materji li ġejjin:

- (a) l-istatus ta' riċerka rilevanti u programmi ta' innovazzjoni u identifikazzjoni nazzjonali jew reġjonali ta' oqsma potenzjali għall-kooperazzjoni, inkluż l-użu tat-teknoloġiji ta' FCH biex ikunu possibbli sinerġiji u jiġu evitati sovra-pożizzjonijiet;
- (b) miżuri speċifiċi meħuda fil-livell nazzjonali jew reġjonali fir-rigward ta' avvenimenti ta' disseminazzjoni, gruppi ta' hidma tekniċi speċjalizzati u attivitajiet ta' komunikazzjoni.

5. Il-Grupp tar-Rappreżentanti tal-Istati jista' jorog, fuq inizjattiva tiegħu stess, rakkomandazzjonijiet jew proposti lill-Bord tat-Tmexxija dwar materji tekniċi, maniġerjali u finanzjarji kif ukoll dwar pjani annwali, b'mod partikolari meta dawk il-materji jaffettwaw interessi nazzjonali jew reġjonali.

Il-Bord tat-Tmexxija għandu jinforma lill-Grupp tar-Rappreżentanti tal-Istati mingħajr dewmien bla bżonn dwar is-segwitu li jkun għamel għal tali rakkomandazzjonijiet jew proposti, inkluż ir-raġonament jekk ma jsirx segwitu dwarhom.

6. Il-Grupp tar-Rappreżentanti tal-Istati għandu jirċievi informazzjoni fuq bażi regolari, fost oħrajn dwar il-partecipazzjoni fazzjonijiet indiretti ffinanzjati mill-Impriza Kongunta FCH 2, dwar l-eżitu ta' kull sejha għal proposti u l-implimentazzjoni ta' proġetti, dwar sinerġiji ma' programmi rilevanti oħrajn tal-Unjoni, u dwar l-eżekuzzjoni tal-baġit tal-Impriza Kongunta FCH 2.

7. Il-Grupp tar-Rappreżentanti tal-Istati tal-FCH 2 għandu jadotta r-regoli ta' procedura proprji.

#### Artikolu 12

##### Forum tal-Partijiet Interessati

1. Il-Forum tal-Partijiet Interessati għandu jkun miftuh għall-partijiet interessati pubbliċi u privati kollha, il-gruppi ta' interess internazzjonali mill-Istati Membri, il-pajjiżi assoċjati kif ukoll minn pajjiżi oħra.
2. Il-Forum tal-Partijiet Interessati għandu jkun infurmat bl-attivitajiet tal-Impriza Kongunta FCH 2 u għandu jkun mistieden biex jagħti kummenti.
3. Il-laqgħat tal-Forum tal-Partijiet Interessati għandu jsejjahhom id-Direttur Eżekuttiv.

#### Artikolu 13

##### Sorsi ta' ffinanzjar

1. L-Impriza Kongunta FCH 2 għandha tkun iffinanzjata b'mod kongunt mill-Unjoni u l-Membri għajr l-Unjoni jew l-entitajiet kostitwenti tagħhom jew l-entitajiet affiljati tagħhom permezz ta' kontribuzzjonijiet finanzjarji mhallsin f'pagamenti u kontribuzzjonijiet li jikkonsistu mill-ispejjeż imġarrba minnhom fl-implimentazzjoni ta' azzjonijiet indiretti li ma humiex rimborżati mill-Impriza Kongunta FCH 2.

2. L-ispejjeż amministrattivi tal-Impriza Kongunta FCH 2 ma għandhomx jaqbuż EUR 38 000 000 u għandhom ikunu koperti permezz ta' kontribuzzjonijiet finanzjarji maqsuma fuq bażi annwali bejn l-Unjoni u l-Membri għajr l-Unjoni. L-Unjoni għandha tikkontribwixxi 50 %, ir-Raggruppament għall-Industrija 43 % u r-Raggruppament għar-Riċerka 7 %. Jekk parti mill-kontribuzzjoni għall-ispejjeż amministrattivi ma tintużax, din tista' ssir disponibbli biex tkopri l-ispejjeż operattivi tal-Impriza Kongunta FCH 2.

3. L-ispejjeż operattivi tal-Impriza Kongunta FCH 2 għandhom ikunu koperti permezz ta':

- (a) kontribuzzjoni finanzjarja mill-Unjoni

(b) kontribuzzjonijiet in natura mill-entitajiet kostitwenti tal-Membri għajr l-Unjoni jew l-entitajiet affiljati tagħhom li jipparteċipaw fl-azzjonijiet indiretti, li jikkonsistu fl-ispejjeż imġarrba minnhom fl-implimentazzjoni ta' azzjonijiet indiretti imnaqqsqa minnhom il-kontribuzzjoni tal-Impriza Kongunta FCH 2 u kwalunkwe kontribuzzjoni oħra tal-Unjoni għal dawk l-ispejjeż.

4. Ir-rizorsi tal-Impriza Kongunta FCH 2 imdahhla fil-baġit tagħha għandhom ikunu magħmula mill-kontribuzzjonijiet li ġejjin:

(a) il-kontribuzzjonijiet finanzjarji tal-Membri għall-ispejjeż amministrattivi;

(b) kontribuzzjoni finanzjarja tal-Unjoni għall-ispejjeż operattivi;

(c) kwalunkwe dhul iġġenerat mill-Impriza Kongunta FCH 2;

(d) kwalunkwe kontribuzzjoni, rizorsa u dhul finanzjarju iehor.

Kwalunkwe interess miġbur mill-kontribuzzjonijiet imhallsa lill-Impriza Kongunta FCH 2 mill-Membri tagħha għandu jitqies bħala d-dhul tagħha.

5. Ir-rizorsi kollha tal-Impriza Kongunta FCH 2 u l-attivitajiet tagħha għandhom ikunu dedikati għall-għanijiet stabbiliti fl-Artikolu 2 ta' dan ir-Regolament.

6. L-assi kollha iġġenerati mill-Impriza Kongunta FCH 2 jew ittrasferiti lilha sabiex ikunu ssodisfati l-oġettivi tagħha.

7. Hlief fil-każ ta' stralċ tal-Impriza Kongunta FCH 2, kull dhul żejjed fuq in-nefqa m'għandux jithallas lill-Membri tal-Impriza Kongunta FCH 2.

#### *Artikolu 14*

#### **Impenji finanzjarji**

L-impenji finanzjarji tal-Impriza Kongunta FCH 2 ma għandhomx jaqbu l-ammont ta' rizorsi finanzjarji disponibbli jew impenjati għall-baġit tagħha mill-Membri tagħha.

#### *Artikolu 15*

#### **Sena finanzjarja**

Is-sena finanzjarja għandha tkun mill-1 ta' Jannar sal-31 ta' Dicembru.

#### *Artikolu 16*

#### **Ippjanar operattiv u finanzjarju**

1. Id-Direttur Eżekuttiv għandu jressaq abozz ta' pjan ta' hidma annwali lill-Bord tat-Tmexxija, li għandu jinkludi pjan dettaljat tal-attivitajiet ta' riċerka u innovazzjoni, l-attivitajiet amministrattivi u l-istimi tal-ispejjeż korrispondenti għas-sena li jmiss. L-abbozz tal-pjan ta' hidma għandu jinkludi wkoll il-valur smat tal-kontribuzzjonijiet li għandhom isiru skont il-punt (b) tal-Artikolu 13(3) tal-Istatuti.

2. Il-programm ta' hidma annwali għal sena partikolari għandu jiġi adottat sa tmiem is-sena preċedenti. Il-programm ta' hidma annwali għandu jkun disponibbli pubblikament.

3. Id-Direttur Eżekuttiv għandu jhejji l-abbozz tal-baġit annwali għas-sena ta' wara u jipprezentah lill-Bord tat-Tmexxija għall-adozzjoni.

4. Il-baġit annwali għal sena partikolari għandu jiġi adottat mill-Bord tat-Tmexxija sal-aħħar tas-sena ta' qabel.

5. Il-baġit annwali għandu jiġi adattat sabiex iqis l-ammont tal-kontribuzzjoni finanzjarja tal-Unjoni kif stabbilita fil-baġit tal-Unjoni.

#### Artikolu 17

#### Rappurtar operattiv u finanzjarju

1. Id-Direttur Eżekuttiv għandu jirrapporta annwalment lill-Bord tat-Tmexxija dwar il-prestazzjoni tad-dmirijiet tad-Direttur Eżekuttiv skont ir-regoli finanzjarji tal-Impriza Kongunta FCH 2.

Fi żmien xahrejn mill-gheluq ta' kull sena finanzjarja, id-Direttur Eżekuttiv għandu jissottometti lill-Bord tat-Tmexxija għall-approvazzjoni rapport tal-attività annwali dwar il-progress li sar mill-Impriza Kongunta FCH 2 fis-sena kalendarja preċedenti, b'mod partikolari b'rabta mal-pjan ta' hidma annwali għal dik is-sena. Ir-rapport tal-attività annwali għandu jinkludi, inter alia, informazzjoni dwar il-materji li ġejjin:

- (a) riċerka, innovazzjoni u azzjonijiet oħra mwettqa u n-nefqa korrispondenti;
  - (b) l-azzjonijiet ipprezentati, inkluża suddiviżjoni skont it-tip ta' parteċipant, inklużi l-SMEs, u skont il-pajjiż;
  - (c) l-azzjonijiet magħżula għall-iffinanzjar inkluż suddiviżjoni skont it-tip ta' parteċipant, inkluż SMEs, u skont il-pajjiż u li tindika l-kontribuzzjoni tal-Impriza Kongunta FCH 2 lill-parteċipanti u l-azzjonijiet individwali.
2. Ladarba approvat mill-Bord tat-Tmexxija, ir-rapport tal-attivitàjiet annwali għandu jsir disponibbli għall-pubbliku.
3. Sal-1 ta' Marzu tas-sena finanzjarja ta' wara, l-uffiċjal tal-kontabbiltà tal-Impriza Kongunta FCH 2 għandu jibgħat il-kontijiet proviżorji lill-uffiċjal tal-kontabbiltà tal-Kummissjoni u lill-Qorti tal-Awdituri.

Sal-31 ta' Marzu tas-sena finanzjarja ta' wara, l-Impriza Kongunta FCH 2 għandha tibgħat ir-rapport dwar il-ġestjoni baġitarja u finanzjarja lill-Parlament Ewropew, lill-Kunsill u lill-Qorti tal-Awdituri.

Malli jirċievi l-osservazzjonijiet tal-Qorti tal-Awdituri dwar il-kontijiet proviżorji tal-Impriza Kongunta FCH 2 skont l-Artikolu 148 tar-Regolament (UE, Euratom) Nru 966/2012, l-uffiċjal tal-kontabbiltà tal-Impriza Kongunta FCH 2 għandu jhejji l-kontijiet finali tal-Impriza Kongunta FCH 2 u d-Direttur Eżekuttiv għandu jibgħathom lill-Bord tat-Tmexxija għal opinjoni.

Il-Bord tat-Tmexxija għandu jagħti opinjoni dwar il-kontijiet finali tal-Impriza Kongunta FCH 2.

Id-Direttur Eżekuttiv għandu jibgħat il-kontijiet finali lill-Parlament Ewropew, lill-Kunsill, lill-Kummissjoni u lill-Qorti tal-Awdituri, flimkien mal-opinjoni tal-Bord ta' Tmexxija sal-1 ta' Lulju tas-sena finanzjarja ta' wara.

Il-kontijiet finali għandhom jiġu ppubblikati f'*Il-Ġurnal Uffiċjali tal-Unjoni Ewropea* sal-15 ta' Novembru tas-sena finanzjarja ta' wara.

Sat-30 ta' Settembru, id-Direttur Eżekuttiv għandu jipprovdu lill-Qorti tal-Awdituri bi tweġiba għall-osservazzjonijiet li saru fir-rapport annwali tagħha. Id-Direttur Eżekuttiv għandu wkoll jipprezenta dik it-tweġiba lill-Bord tat-Tmexxija.

Id-Direttur Eżekuttiv għandu jipprezenta quddiem il-Parlament Ewropew, fuq talba ta' dan tal-aħħar, kwalunkwe informazzjoni meħtieġa għall-applikazzjoni mingħajr xkiel tal-proċedura ta' rilaxx għas-sena finanzjarja inkwistjoni b'konformità mal-Artikolu 165(3) tar-Regolament (UE, Euratom) Nru 966/2012.

*Artikolu 18***Awditu intern**

L-awditur intern tal-Kummissjoni għandu jeżerċita l-istess setgħat fuq l-Impriża Kongunta FCH 2 bħal dawk eżerċitati fir-rigward tal-Kummissjoni.

*Artikolu 19***Responsabbiltà tal-Membri u assigurazzjoni**

1. Ir-responsabbiltà finanzjarja tal-Membri għad-djun tal-Impriża Kongunta FCH 2 għandha tkun limitata għall-kontribuzzjonijiet tagħhom li jkunu diġà għamlu għall-ispejjeż amministrattivi.
2. L-Impriża Kongunta FCH 2 għandha tiegħu u żżomm assigurazzjoni adatta.

*Artikolu 20***Kunflitt ta' interess**

1. L-Impriża Kongunta FCH 2, il-korpi u l-persunal tagħha għandhom jevitaw kwalunkwe kunflitt ta' interess fl-implimentazzjoni tal-attivitajiet tagħhom.
2. Il-Bord tat-Tmexxija tal-Impriża Kongunta FCH 2 għandu jadotta regoli għall-prevenzjoni u l-immaniġġjar ta' kunflitti ta' interess fir-rigward tal-Membri, il-korpi u l-persunal tagħha. Dawk ir-regoli għandu jkun fihom provvediment intenzjonat li jevita kwalunkwe kunflitt ta' interess għar-rappreżentanti tal-Membri li jservu fil-Bord tat-Tmexxija.

*Artikolu 21***Stralċ**

1. L-Impriża Kongunta FCH 2 għandha tiġi stralċjata fi tmiem il-perjodu ddefinit fl-Artikolu 1 ta' dan ir-Regolament.
  2. Minbarra l-paragrafu 1, il-proċedura ta' stralċ għandha tiġi skattata awtomatikament jekk l-Unjoni jew il-Membri kollha għajr l-Unjoni jirtiraw mill-Impriża Kongunta FCH 2.
  3. Bil-ghan li jmexxi l-proċedimenti għall-istralċ tal-Impriża Kongunta FCH 2, il-Bord tat-Tmexxija għandu jahtar likwidatur wiehed jew iktar, li għandhom jikkonformaw mad-deċiżjonijiet tal-Bord tat-Tmexxija.
  4. Meta l-Impriża Kongunta FCH 2 tkun qed tiġi stralċjata, l-assi tagħha għandhom jintużaw biex ikopru l-obbligazzjonijiet tagħha u l-ispiża relatata mal-proċess ta' stralċ. Kwalunkwe eċċess għandu jitqassam fost il-Membri fil-mument tal-istralċ proporzjonalment mal-kontribuzzjoni finanzjarja tagħhom lill-Impriża Kongunta FCH 2. Kwalunkwe eċċess bħal dan distribwit lill-Unjoni għandu jintradd lura lill-baġit tal-Unjoni.
  5. Għandha tkun stabbilita proċedura *ad hoc* li tassigura l-immaniġġjar adatt ta' kwalunkwe ftehim konkluz jew deċiżjoni adottata mill-Impriża Kongunta FCH 2 kif ukoll kwalunkwe kuntratt ta' akkwist b'tul ta' żmien itwal mit-tul ta' żmien tal-Impriża Kongunta FCH 2.
-